



KUNSILL LOKALI
BIRZEBBUGA

MINUTI

Laqgħa b'urgenza tal-Kunsill Lokali Birzebbuga

8 LEGIŻLATURA

Laqgħa Numru 53

It-Tnejn, 5 ta' Settembru, 2022

Il-Kunsill Lokali Birzebbuga ltaqa' gewwa, fl-uffiċċju Amministrattiv tiegħu li jinsab fl-indirizz *Dar Birzebbuga, Triq Santa Marija, Birzebbuga*, fis-18:00h.

PREŻENTI:

| | |
|------------------------|-------------|
| Is-Sur Scott Camilleri | Sindku |
| Is-Sa Josette Busuttil | Viċi Sindku |
| Is-Sur Alex Caruana | Kunsillier |
| Is-Sur Joseph Farrugia | Kunsillier |
| Is-Sa Maria Mifsud | Kunsillier |
| Is-Sur Johann Borg | Kunsillier |

ASSENTI B'APOLOĠIJI (Skont Ordni Permanenti 14A):

| | |
|------------------------|------------|
| Is-Sur Carlo Stivala | Kunsillier |
| Is-Sur Joe Baldacchino | Kunsillier |
| Is-Sa Doriana Portelli | Kunsillier |

ASSENTI:

Hadd

UFFICJAL PREŻENTI:

| | |
|----------------------|----------------------------|
| Is-Sur Jordy Brincat | Aġent Segretarju Eżekuttiv |
|----------------------|----------------------------|

MEMBRI MILL-PUBBLIKU:

Hadd

53.01 Qari tal-ittri t'Apologiji

53.01.01 Il-Kunsillier Carlo Stivala informa lill-Kunsill sabiex jiġi skużat mis-seduta tal-lum minhabba raġunijiet ta' xogħol. Din it-talba giet aċċettata mill-Kunsilliera preżenti.

53.01.02 Il-Kunsillier Joseph Baldacchino informa lill-Kunsill sabiex jiġi skużat mis-seduta tal-lum minhabba raġunijiet personali. Din it-talba giet aċċettata mill-Kunsilliera preżenti.

53.02 Attivitajiet Kulturali f'Settembru 2022

53.02.01 Is-Sindku Scott Camilleri qal li din is-seduta b'urgenza qed issir sabiex jiġu diskussi l-Attivitajiet Kulturali li se jsiru matul ix-xahar ta' Settembru. Fost dawn hemm l-aspett finanzjarju u logistiku tal-inawgurazzjoni ta' restawr fil-Kappella tas-Sagra Familja u l-attività ta' Jum Birzebbuġa. Hu fakkar li fi tmiem il-ġimgħa li ġej ser jiġi ċelebrat Jum Birzebbuġa fejn hu ta' importanza li jiġi provdut l-aħjar level u kwalita' għal din l-attività.

53.02.02 Is-Sindku Scott Camilleri qal li l-programm se jibda nhar il-Ġimgħa 9 ta' Settembru, fejn ser ikun hemm l-inawgurazzjoni tar-restawr tal-ġhamara u l-pittura fil-Kappella tas-Sagra Familja b'investiment ta' kwazi €15,000. Dawn il-fondi ġew minn co-finanzjament mill-fondi tal-GALXlokk b'fondi mill-Unjoni Ewropea. L-inawgurazzjoni ser issir fis-19:00h b'kollaborazzjoni mal-Parroċċa tal-lokal. Hu semma li ser isiru diskorsi minn naħa tal-Ġhaqda Storja u Kultura, mill-Kunsill Lokali, mil-Project Manager l-ex-Kunsillier l-Onorevoli Ing. Stanley Zammit u mis-Saċ Charles Vella u li kien involut fir-restawr tal-pittura. Wara ser ikun hemm ftit mużika addatata għall-okkażjoni tal-avviniment tal-inawgurazzjoni.

53.02.03 Is-Sindku Scott Camilleri semma li ġew mitluba għal tliet kwotazzjonijiet rigward *sound* u dawl. Ġiet magħżula l-kwotazzjoni (A) għal ammont ta' €784.70 u li kienet l-irħas waħda. Hu zied jgħid li ser ikun hemm *photographer* u xi ftit *finger food* provduti lokalment. Il-Kunsilliera kollha preżenti qablu ma dan. Il-Kunsillier Alex Caruana staqsa fejn ser issir iċ-ċerimonja u s-Sindku Scott Camilleri wieġeb li peress li l-ispazju tal-kappella hu limitat, ser issir fil-kappella u l-entrata tal-istess kappella.

53.02.04 Is-Sindku Scott Camilleri ta informazzjoni dwar l-attività ta' Jum Birzebbuġa li ser tkun maqsuma fuq jumejn. Is-Sibt 10 ta' Settembru fis-19:00h jkun hemm is-seratà li tfakkar dan il-Jum u l-Hadd 11 ta' Settembru fid-9:30h ser issir il-Quddiesa tal-okkażjoni. Hu zied jgħid li fil-ġurnata tal-Hadd ser ikun hemm attività ta' *Community Engagement* mil-Pulizija u fejn ser ikun hemm *information stands*, klieb u żwiemel tal-Pulizija u jista jkun li ssir attività tal-*upsailing* mal-kampnar tal-knisja. Il-Viċi Sindku Josette Busuttil issuggeriet li t-talb tal-fidili waqt il-Quddiesa tinqara mill-membri kollha tal-Kunsill.

53.02.05 Il-Viċi Sindku Josette Busuttil għamlet spjegazzjoni rigward is-seratà li ser tfakkar Jum Birzebbuġa nhar is-Sibt. Hi bdiet biex qalet li bl-ebda mod, hi u l-Kunsillier Johann Borg, ma kienu involuti fl-għażla tan-nominazzjonijiet. Hi qalet li l-bord kien magħmul minn Chairperson, Lorraine Cunningham, s-Segretarju tal-Bord kien il-Kunsillier Johann Borg u l-membri Joe Debattista. Hi spjegat li ser ikun hemm grupp mużikali magħmul kollu minn persuni mil-lokalità inkluż l-erbġha kantanti, għoti ta' rikonoxximenti, qari ta' poeziji u silta mil-ktieb tal-Ġhaqda Storja u Kultura. Fl-aħħar ikun

hemm diskors mis-Sindku Scott Camilleri fejn ser jinghataw ir-rikonoxximenti u kif ukoll u l-ghoti ta' Ġieħ Birzebbuġa. Is-Sindku Scott Camilleri qal li ser ikun hemm ukoll filmat tax-xogħlijiet li saru f'din l-aħħar sena ħidma.

53.02.06 L-Aġent Segretarju Eżekuttiv Jordy Brincat ta' ftit informazzjoni fuq il-laqgħa tal-bord tal-ghazla. Din saret fis-26 t'Awwissu fejn kien hemm preżenti ċ Chairperson, Lorraine Cunningham, s-Segretarju tal-Bord il-Kunsillier Johann Borg u l-membru Joe Debattista. Hu żied jghid li kien hemm seba' nomminazzjonijiet għal-rikonoxximent tal-Atleta u l-Isportiv tas-sena, sitt nominazzjonijiet għal rikonoxximent għal ħidma fil-Kultura, nominazzjoni waħda għal rikonoxximent għall-Hidma fl-Inkluzjoni, żewġ nominazzjonijiet għal rikonoxximent tal-Anzjan jew l-Anzjana tas-sena, sebgħa nominazzjonijiet għal rikonoxximent għall-Impenn u Dedikazzjoni, għaxar nominazzjonijiet għal rikonoxximent għaż-Żagħżuġħ jew Żagħżuġħa tas-sena u żewġ nominazzjonijiet għal rikonoxximent għall-Hidma fil-Volontarjat.

Il-bord għażel persuna waħda għal kull kategorija ta' rikonoxximent u persuna waħda għal Ġieħ Birzebbuġa. l-Kunsilliera Maria Mifsud issuggeriet li għas-sena li ġejja, għandu jkun kemm rikonoxximent għall-Volontarjat fil-ħidma Ambjentali. Il-Kunsillier Alex Caruana staqsa jekk dawk li ġew nominati imma ma ntgħażlux, hux se jkunu mistiedna għal attività tas-Sibt. Is-Sindku Scott Camilleri wieġeb li ser jiċċekja mal-iskrivana li ħadet ħsieb l-inviti. Il-Kunsilliera kollha preżenti qablu mad-deċizzjoni tal-bord.

53.02.07 Is-Sindku Scott Camilleri ressaq dawn il-kwotazzjonijiet għal Jum Birzebbuġa:

- Trophies tal-ħġieġ għal rikonoxximenti u Ġieħ Birzebbuġa - kien hemm talba għal ħames kwotazzjonijiet u ġiet magħżula l-kwotazzjoni (B). Ġieħ Birzebbuġa GEO148 għal prezz ta' €85 u rikonoxximenti IMG949 għall-prezz ta' €65 għal kull waħda.
- Catering għal Jum Birzebbuġa fl-10 ta' Settembru għal 100 persuna - kien hemm talba għal ħames kwotazzjonijiet u ġiet magħżula l-kwotazzjoni (D) għal prezz ta' €470 u Anglu Cutajar jgħin fit-tqassim ta' ikel u x-xorb.
- Photographer għal Jum Birzebbuġa fl-10 ta' Settembru - ġiet magħżula l-kwotazzjoni (A) għal prezz ta' €50.
- Photographer għal Jum Birzebbuġa fil-11 ta' Settembru għal matul il-quddiesa - ġiet magħżula l-kwotazzjoni (A) għal prezz ta' €40.
- Prezentatur għal Jum Birzebbuġa fl-10 ta' Settembru - ġiet magħżula l-kwotazzjoni (A) għal prezz ta' €150.
- Servizz Mużikali għal Jum Birzebbuġa fl-10 ta' Settembru - ġiet magħżula l-kwotazzjoni (A) għal prezz ta' €350.
- Mementos għal Jum Birzebbuġa fl-10 ta' Settembru - ġiet magħżula l-kwotazzjoni (B) għal prezz ta' €29.50 għal kull waħda.

- Produzzjoni u Video għal Jum Birzebbuġa fl-10 ta' Settembru - giet magħżula l-kwotazzjoni (A) għal prezz ta' €5,900.
- Setup għal Jum Birzebbuġa fl-10 ta' Settembru - giet magħżula l-kwotazzjoni (B) għal prezz ta' €4,142.
- Sound AV għal Jum Birzebbuġa fl-10 ta' Settembru - giet magħżula l-kwotazzjoni (C) għal prezz ta' €5,251.

53.03 Tmiem il-laqgħa u data tas-seduta li jmiss

53.03.01 Is-Seduta b'urgenza tal-Kunsill intemmet fit-18:55h wara li giet eżawrita l-aġenda u giet agġornata għal nhar it-Tlieta, 13 ta' Settembru 2022, fil-17:30h.

IFFIRMATA

Scott Camilleri
Sindku

IFFIRMATA

Jordy Brincat
Agent Segretarju Eżekuttiv